



Il-Knejjes ta' Madwar il-Parrocċa Tagħna minn Mathea Vassallo



Hekk kif wiehed jasal wasla sal-gzira tat-tliet għoljiet, l-ewwel raħal li jilqgħu jkun, ir-raħal pittoresk ta' Għajnsielem. L-aktar li jkomplu jsebbħu dan ir-raħal huma bla dubju ta' xejn il-knejjes u l-kappelli li jagħtu miragġ sabih fuq dan ir-raħal marvelluż.

Il-kappella ta' Lourdes tkun l-ewwel waħda li ssellem hekk kif wiehed jasal fil-port tal-Imġarr. Nsibuha thares lejn il-port tal-Imġarr, hekk bħal qisha trid tfakkar li fuq dak il-ġmiel li jsahħar, issaltan il-qawwa tal-Hallieq. Hija mibnija fuq stil Gotiku. L-ewwel ġebba ta' din il-knisja tqieghdet fl-10 ta' unju 1888 u ġiet miftuħa u mbierka fis-27 ta' Awissu 1893 u kkonsagrata fis-17 ta' Frar 1949.

Barra il-kappella ta' Lourdes insibu l-kappella ta' Santa Ċecilja. Din tinsab bejn it-tarf ta' dan ir-raħal u l-bidu tax-Xewkija. Hija l-eqdem kappella mhux biss f'raħal twelidna iżda f'Għawdex kollu. Insibu hafna opri ikbar fosthom tlitt knejjes kbar.

Hekk kif titla' ftit 'l fuq mill-port ta' l-Imġarr wiehed jerga' jiltaqa' ma' knisja ohra din id-darba taht it-titlu ta' Sant Antnin ta' Padova. Fiha nsibu bosta pitturi mas-saqaf li ħarġu minn idejn ta' xi artisti magħrufa. Din il-knisja nsibuha mibnija taht għamla ta' salib. Maġenb din il-knisja nsibu l-kunvent tal-patrijet Frangiskani Minuri li jmexxu dan il-qasam.

L-aktar knejjes li jiddominaw fiċ-ċentru ta' dan ir-raħal huma bla dubju ta' xejn il-knisja l-qadima u s-santwarju tant devot bit-titlu gloriuż ta' Loreto.

Il-knisja l-qadima ilha thares ir-raħal tagħna mis-seklu 19. Skond kif tghid il-legġenda naraw li missirijietna bnew din il-knisja fl-istess post fejn il-Madonna kienet uriet lil Anġlu Grech waqt li kien qed jisqi l-merhla tiegħu. Il-knisja l-qadima kif inhi magħrufa illum għandha għamla ta' salib Latin u mibnija fuq stil Doriku. Din il-knisja kienet lesta, fid-9 ta' Settembru 1820, dakinhar il-kwadru tat-titular tagħha tniżżel sollennament mill-knisja tan-Nadur għall-knisja t'Għajnsielem. Fiha nsibu wkoll bosta kwadri mpingija, fosthom għandna erbgħa li ġew maħduma mill-pittur famuż Malti Ġuzeppi Cali. Ma nistgħux ukoll ma nsemmux li din il-knisja fil-jiem sbieħ tal-festa tkun armata bid-damask aħmar. Kienu bosta l-Kappillani li taw is-sehem tagħhom f'din il-knisja. L-aħħar Kappillan u nista' nghid ukoll l-ewwel arċipriet kien il-Kan. Espedito Tabone.

Raħal twelidna maż-żmien kompli jikber u l-knisja l-qadima ma baqgħetx tesa' biżżejjed l-popolazzjoni t'Għajnsielem. Hawn beda jinhass il-bżonn ta' knisja ikbar. Għalhekk missirijietna





regghu hasbu biex jibnu tempju ikbar. Din kienet ukoll ix-xewqa l-kbira tal-kappillan Mizzi. Dan kien fis-seklu 20. Ix-xogħol fuq il-knisja l-għdida dam sejjer madwar 55 sena. Ix-xogħol tal-bini tlesta taħt l-Arcipriet Espedito Tabone. Din il-knisja giet mogħtija t-titlu ta' knisja Arcipretali fis-sena 1965. Fl-aħħar il- poplu Ghajnselmiz qata' xewqtu nhar is-27 t'Awissu 1978, meta dan is-santwarju taħt stil Gotiku Lombard gie mbierrek mill-E.T. Mons. Nikol G. Cauchi. F'din il-knisja nsibu lill-Arcipriet prezenti il-Kan. Ġużeppi Zerafa bhala t-tieni Arcipriet tal-parroċċa u l-għaxar kappillan. Ta' min isemmi wkoll li dan l-Arcipriet kompli jarma l-knisja. Fost l-ewwel xogħol li dahal għalih kien l-invjjar tal-knisja. Imbagħad kompli b'bosta opri sbieħ għal ġewwa bhall-ambone tal-kewkba li żżanzan għall-festa titulari tas-sena 1987, l-artali, l-orgni, l-kurċifiss kbir li nsibu wara l-artal, in-niċċa tal-Madonna tal-Loreto u l-linef li, saru riċenti.

Espressjoni helwa li jużaw it-turisti meta jiġu jżuru l-pajjiżna hi li ġewwa Malta wiehed jista' jsib numru ikbar ta' knejjes milli kemm hawn granet matul is-sena. F'dan il-kuntest, imsahhah mill-fatt li pajjiżna għandu influwenza reliġjuża qawwija hafna, nistghu ngħidu li l-parroċċa tagħna hija eżempju klassiku ta' raħal tipiku Malti; b'numru sabiħ ta' knejjes li jaqdu l-htigijiet reliġjużi tagħna b'mod adekwat.

